

குமாரசுவரின் ஞானஸ்நானம்

எடி குளோர்

ஞானஸ்நானம் என்பது கண்டிப்பாகவே புதிய ஏற்பாட்டின் நடைமுறைப் பழக்கமாகும்.¹ யோவானால் தரப்பட்ட ஞானஸ்நானமானது, யூதர்களுக்காக, மனந்திரும்பும்படி அழைப்பதற்கும், பாவ மன்னிப்பை ஏற்றுக் கொள்வதற்குமானதாகும். இயேசுவின் பிறப்பைப் போலவே அவர் பெற்ற ஞானஸ்நானமும் அசாதாரணமானது. அது சாதாரணமானதிலிருந்து மாறுபட்டதாய் இருந்தது.

இயேசுவுக்கு முப்பது வயதான போது (லூக். 3:23),² அவர் (நாசரேத்திலிருந்து; மாற். 1:9) அறுபது மைல்கள் பயணம் செய்து பெத்தாபராவுக்கு (யோவா. 1:28)³ யோவானால் ஞானஸ்நானம் பெறும்படியாக வந்தார்.⁴ யோவானுடைய பிரசங்கத்தைக் கேட்டு அவரிடத்தில் ஞானஸ்நானம் பெற வந்த ஆயிரக்கணக்கானவர்களுடன் அவர் சேர்ந்து கொண்டார். ஒருவேளை, மக்கள் வரிசையில் நின்று யோவானின் ஞானஸ்நானம் பெறுவதற்காக யோர்தான் நதிக்குள் சென்றிருக்கலாம். யோவான் நிமிர்ந்து பார்க்கையில், அடுத்து இயேசு வருவதைக் கண்டார். அவர் திகைப்புற்றுத் தயங்கினார், ஆனாலும் அவர் இயேசுவுக்கு ஞானஸ்நானம் கொடுத்தார். அவருடைய ஞானஸ்நானக் காட்சியானது தேவத்துவத்தைத் திட்டவட்டமாக/தீர்மானமாக விளக்கப்படுத்துகின்றது: தேவன் பரலோகத்தில் இருந்து பேசினார், இயேசு ஞானஸ்நானம் பெற்றார், மற்றும் ஆவியானவர் புறாவின் வடிவத்தில் இறங்கி வந்தார்.

இயேசுவின் ஞானஸ்நானம் பற்றி ஆவியானவர் நமக்கு மூன்று விபரக் குறிப்புகளைத் தருகின்றார், அவைகளில் மத்தேயுவின் விபரக் குறிப்பு முழுமையானதாக உள்ளது:

அப்பொழுது யோவானால் ஞானஸ்நானம் பெறுவதற்கு இயேசு கலிலேயாவை விட்டு யோர்தானுக்கு அருகே அவனிடத்தில் வந்தார். யோவான் அவருக்குத் தடை செய்து, “நான் உம்மாலே ஞானஸ்நானம் பெற வேண்டியதாயிருக்க, நீர் என்னிடத்தில் வரலாமா?” என்றான். இயேசு அவனுக்குப் பிரதியுத்தரமாக, “இப்பொழுது இடங்கொடு, இப்படி எல்லா நீதியையும் நிறைவேற்றுவது நமக்கு ஏற்றதாயிருக்கிறது” என்றார். அப்பொழுது அவருக்கு இடங் கொடுத்தான். இயேசு ஞானஸ்நானம் பெற்று, ஜலத்திலிருந்து சுரையேறினவுடனே, இதோ, வானம் அவருக்குத் திறக்கப்பட்டது; தேவ ஆவி புறாவைப் போல இறங்கி, தம்மேல் வருகிறதைக் கண்டார். அன்றியும், வானத்திலிருந்து ஒரு சத்தம் உண்டாகி, “இவர் என்னுடைய நேசகுமாரன்,

இவரில் பிரியமாயிருக்கிறேன்” என்று உரைத்தது (மத். 3:13-17; இ.வ. மாற். 1:9-11; லூக். 3:21, 22).

இயேசுவின் வெளிப்படையான ஊழியத்திற்கு அழகியதொரு முன்னுரையை வடிவமைத்த நான்கு பெரும் முக்கியத்துவமான நிகழ்ச்சிகளில் இந்த ஞானஸ்நானமானது முதலாவது நிகழ்ச்சியாகும். இயேசு ஞானஸ்நானம் பெற்றபொழுது பதினெட்டு ஆண்டளவான ஏறக்குறைய முழு அமைதியானது உடைபட்டது. இரண்டாவதாக, ஆவியானவர் புறாவின் வடிவத்தில் இயேசுவின் மேல் வந்து இறங்கினார் (மத். 3:16). இது பரிசுத்த ஆவியானவரை அளவுற்ற வகையில் இயேசு பெற்றுக் கொண்ட தருணம் என்பது உறுதி (லூக். 3:22; 4:1; 1:15). மூன்றாவதாக, இயேசு அவரது பிதாவினால் போற்றி ஒப்புக் கொள்ளப்பட்டார் (மத். 3:17). பிதாவானவர், இயேசுவைத் தம்முடைய குமாரன் என்றும், தாம் அவரில் பிரியமாய் இருப்பதாகவும் கூறினார். நான்காவதாக, இயேசு வனாந்தரத்தில் பிசாசினால் சோதிக்கப்பட்டார் (மத். 4:1-11). J.W. மெக்கார்வி அவர்கள், “அவர் சோதிக்கப்பட்டது இன்றியமையாதது ஆகும், இவ்விதமாய் நாம் அவரது இயல்பை அதன் பெலம் மற்றும் பாவமற்ற தன்மை ஆகிய வற்றுடன் பகிர்ந்து கொள்ளுதலை அவர் நமக்குக் கொண்டு வருவதற்காக அவர் நமது இயல்பை அதன் பெலவீனம் மற்றும் சோதனை ஆகியவற்றுடன் பகிர்ந்து கொண்டார்” என்று எழுதினார்.⁵

யோவான், தேவனுடைய தீர்க்கதரிசியாயிருந்தார், அவர் மேசியாவுக்கு வழியை ஆயத்தப்படுத்தும்படி அனுப்பப்பட்டிருந்தார். பழைய ஏற்பாடு மற்றும் புதிய ஏற்பாடு ஆகியவற்றிடையில் இணைக்கும் கண்ணி வளையமாக அவர் இருமடங்கு ஊழியத்தைப் பெற்றிருந்தார்: (1) வரப் போகிற கிறிஸ்துவுக்காகவும் அவருடைய இராஜ்யத்திற்காகவும் மக்களை (யூதர்களை) ஆயத்தப்படுத்துதல், மற்றும் (2) மேசியாவை அடையாளப் படுத்துதல் (யோவா. 1:23, 31-34).

யோவானுடைய ஞானஸ்நானம் என்னவாக இருந்தது?

யோவானுடைய ஞானஸ்நானம் எதிர்பார்ப்பின் ஞானஸ்நானமாய் இருந்தது. அது இயேசுவின் வருகையை எதிர்நோக்கியிருந்தது (அப். 19:4). யோவானிடம் ஞானஸ்நானம் பெற்றுக் கொண்டவர்கள், கிறிஸ்து வரும் பொழுது அவரை ஏற்றுக் கொள்வதாக உறுதி கொடுத்தார்கள். யோவான் தமக்கென்று சீஷர்களை ஏற்படுத்திக் கொள்ளாது, மேசியாவுக்கென்று சீஷர்களை ஏற்படுத்தினார் (மத். 3:11).

யோவானுடைய ஞானஸ்நானம் மனந்திரும்புதலுக்கேற்ற ஞானஸ்நானமாகவும் இருந்தது (அப். 19:4). மக்களை மனந்திரும்பச் செய்வதே அவருடைய ஞானஸ்நானத்தின் பொதுவான நோக்கமாய் இருந்தது. மக்களின் இருதயங்களை நீதியை நோக்கித் திருப்பியதால் யோவான் கர்த்தருக்கு வழியை ஆயத்தப்படுத்தினார். இது ஒரு புது வகையான

மனந்திரும்புதலாய் இருந்தது. இதற்கு முன்பு, மனந்திரும்புதலானது பூமிக்குரிய ஆசீர்வாதங்களினால் தூண்டப்பட்டது; யோவான் பிரசங்கித்த மனந்திரும்புதலோ வரவிருந்த மேசியா மற்றும் அவரது இராஜ்யத்தின் கண்ணோக்கில் மக்களை மனந்திரும்பும்படி அழைத்தது.

அடுத்ததாக, அது பாவமன்னிப்புக்கென்று தரப்பட்ட ஞானஸ் நானமாய் இருந்தது (மாற். 1:4). இந்த ஞானஸ்நானமானது - பாவமன்னிப்புக்கென்று தண்ணீர் ஞானஸ்நானமானது - இவ்வகையில் புதிய ஏற்பாட்டில் கட்டளையிடப்பட்ட ஒரே ஞானஸ்நானம் ஆகும். இயேசுவின் இரத்தம் பின்னோக்கியும், முன்னோக்கியும் பாய்கின்றது.

யோவானுடைய ஞானஸ்நானம் கீழ்ப்படிதலுக்கான ஞானஸ்நானமாகவும் இருந்தது (லூக். 7:30). யோவான் கொடுத்த ஞானஸ்நானம் புறக்கணிக்கப்பட்ட பொழுது, தேவனுடைய ஆலோசனை புறக்கணிக்கப்பட்டது. அவரது ஞானஸ்நானம் தேவனுடைய நீதியின் ஒரு பகுதியாக இருந்தது.

இயேசு யோவானால் ஞானஸ்நானப் படுத்தப்பட்டது ஏன்?

ஒரு எதிர்மறையான கண்ணோட்டம்

இயேசு ஏன் ஞானஸ்நானம் பெற்றார் என்பதற்கான காரணங்களை நாம் ஆராய்கையில், முதலாவது நாம் எதிர் மறைப் பகுதியை நோக்குவோம். இயேசு மனந்திரும்ப அவசியமில்லாதிருந்தது. அவர் பூமிக்குரிய தம்முடைய வாழ்க்கை முழுவதிலும் பாவமற்றவராய் இருந்தார். எபி. 4:15, “நம்முடைய பலவீனங்களைக் குறித்துப் பரிதபிக்கக் கூடாத பிரதான ஆசாரியர் நமக்கிராமல், எல்லா விதத்திலும் நம்மைப் போல் சோதிக்கப்படும், பாவமில்லாதவராயிருக்கிற பிரதான ஆசாரியரே நமக்கிருக்கிறார்” என்று கூறுகின்றது. அவர் முழுமையான நீதியுள்ளவராய் இருந்தார், மற்றும் அதை விட இன்னும் அதிகமான நீதியாய் இருக்க முடியாதிருந்தது.

இரண்டாவதாக, இயேசுவுக்குப் பாவமன்னிப்பு அவசியமாய் இருந்ததில்லை. “பாவமன்னிப்பு” என்பது பாவத்தின் கறையை மறைமுகமாய் உணர்த்துகின்றது. இயேசு ஒரு போதும் பாவம் செய்திராதபடியினால் அவரிடத்தில் நீக்கப்பட வேண்டிய கறை எதுவும் இருந்ததில்லை.

மூன்றாவதாக, ஆசாரியத்துவ அலுவலில் பரிசுத்தப் படுத்தப் படுவதற்காக அவர் இதைச் செய்யவில்லை. அவர் பூமியில் இருக்கையில் ஒரு ஆசாரியராய் இருந்ததில்லை. அவரது விஷயத்தில் தேவன் ஒரு விதிவிலக்கை ஏற்படுத்தி, பரலோகத்தில் அவரை நமது பிரதான ஆசாரியராக ஏற்படுத்தினார்.

நான்காவதாக, தெய்வீகத்துவம் அவர் மேல் வந்திறங்குவதற்காக அவர் இதைச் செய்யவில்லை. அவர் தொடக்கத்திலிருந்தே தெய்வீகமான வராகவே இருந்தார் (மத். 1:23). அவரது ஞானஸ்நானம் அவரைத் தெய்வீகமானவராக்கவில்லை.

ஒரு நேர்மறையான கண்ணோட்டம்

இப்பொழுது நாம் இயேசுவின் ஞானஸ்நானத்தை ஒரு நேர்மறையான தோற்றத்திலிருந்து கண்ணோக்குவோம். இயேசு தாம் யோவானால் ஞானஸ்நானம் பெற்றது ஏன் என்று குறிப்பாகக் கூறினார். அவர், “எல்லா நீதியையும் நிறைவேற்றுவதற்காக” (மத். 3:15) ஞானஸ்நானம் பெற்றார். அவரது ஞானஸ்நானம் ஒரு நிறைவேற்றமாய் இருந்தது. யோவானால் ஞானஸ்நானப்படுத்தப்படுவது தேவனுடைய நீதியை நிறைவேற்றுவதாய் இருக்கும். “நீதி” என்பது “தேவனுடைய சகல கட்டளைகளின்படியும் நடத்தல்” என்பதுடன் சமப்படுத்தப்பட வேண்டும். நாம், “உமது கற்பனைகளெல்லாம் நீதியுள்ளவைகள்; ...” (சங். 119:172) என்று வாசிக்கின்றோம்; மற்றும் “அவர்கள் இருவரும் காத்தரிட்ட சகல கற்பனைகளின்படியேயும் நியமங்களின்படியேயும் குற்றமற்றவர்களாய் நடந்து, தேவனுக்கு முன்பாக நீதியுள்ளவர்களாயிருந்தார்கள்” (லூக். 1:6) என்றும் வாசிக்கின்றோம். பின்னாளில் இயேசு, “யோவான் கொடுத்த ஞானஸ்நானம் தேவனால் உண்டாயிற்றோ? மனுஷரால் உண்டாயிற்றோ? யாரால் உண்டாயிற்று?” என்று கேட்டார் (மத். 21:25). அவர் யோவானால் ஞானஸ்நானப் படுத்தப்பட வேண்டும் என்பது தேவனுடைய சித்தமாய் இருந்தது (யோவா. 6:38). ஆகையால் அவர் யோவானின் ஞானஸ்நானத்திற்குக் கீழ்ப்படிந்ததில் தேவனுடைய சித்தத்திற்குத் தம்மைக் கீழ்ப்படுத்தினார்.

இயேசுவின் ஞானஸ்நானம் பற்றி அவரே கொடுத்த விளக்கம் ஒன்று மட்டுமே சவிசேஷ நூல்களில் குறிப்பாகக் காணப்பட முடிகின்றது. அவரது ஞானஸ்நானமானது பல வகையான தனிச் சிறப்புள்ள மறைமுகக் கருத்துக்களை உள்ளடக்கியிருக்கிறது. முதலாவது, அது ஆதரவுக் கருத் தொன்றை மறைமுகமாய்க் குறிப்பிட்டது. அவரது ஞானஸ்நானமானது தேவனுடைய தீர்க்கதரிசியான யோவானின் ஊழியத்தையும் செய்தியையும் அங்கீகரித்து, இசைவளித்தது. யோவானால் இயேசு பெற்ற ஞானஸ்நானமானது யோவானின் ஞானஸ்நானத்தினுடைய தோற்றுவாய் பற்றிச் சிலவற்றைக் கூறியது. அது தேவனிடத்திலிருந்து வந்ததாய் இருந்தது. மேலும் அது யோவானுடைய ஞானஸ்நானத்தின் நோக்கம் பற்றியும் சிலவற்றைக் கூறியது. அவர் கொடுத்த ஞானஸ்நானம் கிறிஸ்துவின் வெளியரங்கமான ஊழியத்திற்கு முன்பு இருந்த யுகத்திற்கான தேவனுடைய திட்டத்தின் ஒரு பகுதியாக இருந்தது.

இரண்டாவது, இயேசுவின் ஞானஸ்நானமானது தொடக்கத்தை மறைமுகமாய்க் குறிப்பிடுகின்றது. இயேசு தமது ஞானஸ்நானத்தின் பொழுது, மேசியாவாக ஒப்புக் கொள்ளப்பட்டார். அவர் ஞானஸ்நானம் பெற்றதைத் தொடர்ந்து பரிசுத்த ஆவியானவர் புறா வடிவில் அவர் மீது இறங்கி வந்தார். இந்த வேளை தொடங்கி, யோவான் அவரை மேசியா என்று அடையாளப்படுத்த முடியும் (யோவா. 1:32-34; 1:35, 36). இயேசு ஞானஸ்நானம் பெற்ற பொழுது, அவரது பிதாவினால் அறிக்கையிடப்பட்டார். நாசரேத்தில் அவரது அமைதியான வாழ்வானது இப்பொழுது பின்னால் விடப்பட வேண்டியதாயிற்று. இயேசு தமது ஞானஸ்நானத்

திலிருந்து, வனாந்திரத்திற்குச் சோதிக்கும்படும்படி சென்றார், மற்றும் சோதிக்கப்பட்ட நிகழ்ச்சிகளில் இருந்து, அவர் தம் வெளியரங்கமான ஊழியத்திற்குச் சென்றார்.

இயேசுவின் ஞானஸ்நானத்திலிருந்து நாம் கற்றுக் கொள்ளும் பாடங்கள் என்ன?

இயேசுவின் ஞானஸ்நானமானது, நாம் யோவானுடைய ஞானஸ்நானத்தைப் பெற்றுக் கொள்ள வேண்டும் என்று நமக்குப் போதிப்பதில்லை. பலர், “நான் இயேசுவைப் போலவே ஞானஸ்நானம் பெற்றுக் கொள்ள விரும்புகின்றேன்” என்று கூறியிருக்கின்றனர். “இயேசுவைப் போலவே” ஞானஸ்நானம் பெற்றுக் கொள்வதென்பது இயலாததாயிருக்கும். யோவானுடைய ஞானஸ்நானமானது ஒரு குறிப்பிட்ட காலத்திற்கும், ஒரு குறிப்பிட்ட மக்களுக்குமானதாகும். அவர் கொடுத்த ஞானஸ்நானம் இனியும் செல்லத்தக்கதல்ல (அப். 19:1-5). பாவமற்றவரான இயேசு, எல்லா நீதியையும் நிறைவேற்றுவதற்காகவே ஞானஸ்நானம் பெற்றார். இயேசு நியாயப்பிரமாணத்தின் கீழ் வாழ்ந்ததால் அதற்குக் கீழ்ப்படிந்தார். தேவனுக்குக் கீழ்ப்படிதலுள்ளவராய் இருப்பதற்கு, அவர் நியாயப்பிரமாணத்திற்குக் கீழ்ப்படிய வேண்டியதாயிருந்தது. ஆனாலும், இன்றைய நாட்களில் நாம் நியாயப் பிரமாணத்திற்குக் கீழ்ப்படிவது தேவனுடைய சித்தமல்ல. இன்றைய நாட்களில் நாம் யோவானுடைய ஞானஸ்நானத்தைப் பெற முடியாது, ஆனால் இயேசு செய்த அதே காரணங்களுக்காக நாம் தேவனுக்குக் கீழ்ப்படிய முடியும். நாம், “இயேசு தமக்காகத் தம்முடைய பிதா கொண்டிருந்த சித்தத்திற்குக் கீழ்ப்படிந்து போல இன்றைய நாட்களில் நான் கீழ்ப்படியக் கூடியதான எனக்கான தேவனுடைய சித்தம் எதுவாயிருக்கும்?” என்று கேட்க வேண்டும்.

அவரது ஞானஸ்நானம் நமக்குக் கீழ்ப்படிதலின் பாடத்தைப் போதிக்கின்றது அவர் யோவானால் ஞானஸ்நானப்படுத்தப்பட வேண்டும் என்பது அவருடைய பிதாவின் சித்தமாய் இருந்தது. இயேசு யோவானால் ஞானஸ்நானப் படுத்தப்படுவதற்குத் தம்மை மகிழ்ச்சியுடன் கீழ்ப்படுத்தினார், ஏனென்றால் அது அவருடைய பிதாவின் சித்தமாய் இருந்தது. எவர் ஒருவரும் தம்மை தேவனுடைய சித்தத்திற்கு ஒப்புவிக்காத வரையிலும், அவர் இயேசுவின் உதாரணத்தைப் பின்பற்றுவதாக உரிமைகோர முடியாது. அபிப்பிராயக் கருத்து என்பது எப்போதும் கீழ்ப்படிதலல்ல. பிரதானக் கட்டளையின் ஞானஸ்நானத்திற்கு நாம் நம்மைச் சமர்ப்பிக்காதிருந்தால், நாம் தேவனுக்கு நம்மைச் சமர்ப்பித்தவர்களாய் இருப்பதில்லை (மத். 28:19, 20).

இயேசுவின் ஞானஸ்நானம் நமக்குத் தாழ்மையின் பாடத்தையும் போதிக்கின்றது. பாவம் நிறைந்தவர் பாவமற்றவரை ஞானஸ்நானப் படுத்தினார். கீழானவர் மேலானவரை ஞானஸ்நானப் படுத்தினார் (மத். 3:13-17). தாழ்மை என்றால், “நம்மைக் காட்டிலும் பெரியவற்றிடம்

நம்மை இழத்தல்” என்று அர்த்தப்படுகின்றது. இயேசு தமது சுய எண்ணத்தைக் காட்டிலும் பிதாவின் சித்தத்தைப் பற்றி அதிக அக்கறையுள்ளவராய் இருந்தார். இயேசு கீழ்ப்படிதலைக் கற்றுக் கொண்டார் (எபி. 5:8, 9).

இத்துடன் கூடுதலாக, அவரது ஞானஸ்நானமானது, கீழ்ப்படிதல் என்பது நமது பிதாவைப் பிரியப்படுத்துகின்றது என்று நமக்குப் போதிக்கின்றது. அவரது ஞானஸ்நானத்திற்குப் பிறகு, தேவன் இயேசுவைத் தமது தனிச் சிறப்புள்ள குமாரன் என்று வெளிப்படையான வகையில் ஒப்புக் கொண்டார். அவரில் பிரியமாயிருக்கிறேன் என்று மட்டும் கூறாமல், அவரில் மிகவும் பிரியமாயிருக்கிறேன் என்று அவர் கூறினார். நாம் நமது பிதாவை எப்படிப் பிரியப்படுத்துகின்றோம்? நாம் கீழ்ப்படிதலினால் அவரைப் பிரியப்படுத்துகின்றோம் என்பதே தெளிவான பதிலாகும். இயேசு கிறிஸ்துவுக்குச் சாட்சியாகப் பரலோகத்திலிருந்து தேவன் மூன்று முறைகள் பேசியதாக பரிசுத்த வேத வசனங்கள் கூறுகின்றன: அவரது ஞானஸ்நானத்தில், மறுரூபமான நிகழ்ச்சியில் (மத். 17:5) மற்றும் யோவான் 12:28-30ல்.

இயேசுவின் அடிச்சுவடுகளைப் பின்பற்றுவதல் என்பதன் அர்த்தம் என்ன?

இயேசு அவருடைய பிதாவின் சித்தத்தின்படி செய்யவே வந்தார். இயேசுவுக்குப் பிதாவின் சித்தம் என்பது ஞானஸ்நானம், சோதிக்கப்படுதல், மற்றும் சிலுவை என்றே அர்த்தப்பட்டது. நமக்கு தேவனுடைய சித்தம் என்னவென்று அர்த்தப்படுகின்றது? அது ஒரு விஷயத்தில் பிரதான கட்டளையின் ஞானஸ்நானமாக அர்த்தப்படுகின்றது (மாற். 16:15). இயேசு நம்மை தேவனுடைய சித்தத்தைச் செய்யும்படி அழைத்து; அதை எப்படிச் செய்வதென்றும் நமக்குக் காண்பித்துள்ளார். இயேசுவின் அடிச்சுவட்டைப் பின்பற்றுவது என்றால், தேவனுடைய சித்தத்தைச் செய்வது என்று அர்த்தப்படுகின்றது. யோவான் கொடுத்த ஞானஸ்நானத்தைப் பற்றி இயேசு அவ்வளவு கவனமாய் இருந்திருந்தார் என்றால், அதைக் காட்டிலும் பெரிய ஞானஸ்நானமாகிய பிரதான கட்டளையின் ஞானஸ்நானம் பற்றி நாம் எவ்வளவு கவனமாய் இருக்க வேண்டும்?⁷

குறிப்புகள்

¹“யூதமார்க்கத்தமைந்தவர்களின் ஞானஸ்நானமானது யூதரல்லாதவர்களை யூதத்துவத்தில் சேர்த்தது, ஆனால் பாவமன்னிப்புடன் அதற்குத் தொடர்பில்லாதிருந்தது. யோவான் கொடுத்த ஞானஸ்நானமானது ஏற்கனவே யூதர்களாயிருந்தவர்களுக்குத் தரப்பட்டது, அது அவர்களை விசுவாசத்தில் சேர்த்துக்

கொள்வதற்காகத் தரப்படவில்லை. யூதமார்க்கத்தமைபவர் சாட்சிகளின் முன்னிலையில் தமக்குத் தாமே முழுதிக் கொள்வார்; யோவானின் ஞானஸ் நானத்திற்கு அதைக் கொடுப்பவர் ஒருவர் தேவைப்பட்டார். யூதமார்க்கத் தமைந்தவர்களின் ஞானஸ்நானம் பழைய ஏற்பாட்டில் அறியப்படாத ஒரு வழக்கமாகும். இது யோவானின் நாட்களிலேயே நடைமுறைப்படுத்தப் பட்டிருந்ததால் அவ்வாறு இருக்கலாம் - ஆனால் இது அவ்வாறு நிச்சயமான கருத்து அல்ல. இந்த நடைமுறையைப் பற்றி பைலோவும் யோசிரபஸும் மெளனம் காக்கின்றனர், மற்றும் இதைப் பற்றிய நமது தொடக்க கால சாட்சியமும் கி.பி. 70ல் (பஸ்கா 8:8) எருசலேமின் அழிவின் காலத்தில் இருந்த ஷம்மாய் மற்றும் ஹில்லல் ஆகியோரின் பள்ளிகளுக்கிடையே இருந்த ஒரு சச்சரவாய் உள்ளது. அந்த வேளையில் இது நடைமுறைப் பழக்கமாய் இருந்ததாகக் காணப்படுகின்றது, ஆனால் இதன் தொடக்க நாட்கள் தெளிவற்ற நிலையில் மூடி மறைக்கப் பட்டுள்ளது.” (Jack P. Lewis, *The Gospel According to Matthew, Part 1*, Living Word Commentary, ed. Everett Ferguson [Austin, Tex.: Sweet Publishing Co., 1976], 62.)² ஞானஸ்நானம் பெறுவதற்கு ஒருவர் முப்பது வயதாகும் வரை காத்திருக்க வேண்டும் என்று எவரொருவரும் இதிலிருந்து நிச்சயமாய் முடிவு செய்து விடக் கூடாது. இயேசு தமது பன்னிரெண்டு வயதிலேயே பிதாவின் சித்தத்தைப் பற்றிய உணர்வுடையவராய் இருந்தார் (லூக். 2:41-49). யோவான் தமது ஊழியத்தை முன்னதாக ஆரம்பித்திருந்தால், இயேசுவும் முன்னதாகவே ஞானஸ்நானம் பெற்றிருப்பார்.³ RSVயில் பெத்தானி என்றும் KJVயில் மற்றும் தமிழில் பெத்தாபரா என்றும் உள்ளது. ⁴புதிய ஏற்பாட்டில் ஏழு ஞானஸ்நானங்கள் குறிப்பிடப் பட்டுள்ளன: (1) மோசேக்குள்ளாக ஞானஸ்நானம் (1 கொரி. 10:2); (2) பாடுகளின் ஞானஸ்நானம் (மாற். 10:38, 39); (3) மரித்தவர்களுக்காக ஞானஸ்நானம் (1 கொரி. 15:29); (4) பரிசுத்த ஆவியானவரின் ஞானஸ்நானம் (மத். 3:11) (5) அக்கினி ஞானஸ்நானம் (மத். 3:11); (6) யோவானுடைய ஞானஸ்நானம் (அப். 19:3); மற்றும் (7) பிரதான கட்டளையின் ஞானஸ்நானம் (மாற். 16:15, 16; மத். 28:19, 20). ⁵J. W. McGarvey and Philip Y. Pendleton, *The Fourfold Gospel* (Cincinnati, Ohio: The Standard Publishing Foundation, n.d.), 88. ⁶நமது ஞானஸ்நானத்திற்கும் இயேசுவின் ஞானஸ்நானத்திற்கும் இடையே இணைவுகளை நாம் கொண்டு வர முடியும்: (1) அவர் ஞானஸ்நானம் பெற்ற பொழுது ஆவியானவரைப் பெற்றார்; நாமும் அவரைப் பெறுகின்றோம் (அப். 2:38); (2) அவர் ஞானஸ்நானத்தின் போது ஜெபித்தார் மற்றும் நாமும் ஜெபம் நிறைந்தவர்களாய் ஞானஸ்நானம் பெற வேண்டும் (அப். 22:16); (3) ஞானஸ்நானத்தைத் தொடர்ந்து அவர் தேவனுடைய குமாரன் என்று ஒப்புக் கொள்ளப்பட்டார், மற்றும் நாம் ஞானஸ்நானத்தின் பொழுது உண்மையில் தேவனுடைய பிள்ளைகளாக்கப்படுகின்றோம் (கலா. 3:26, 27). ⁷கால அளவில் பிரதான கட்டளையின் ஞானஸ்நானமானது யோவானின் ஞானஸ்நானத்தை விடச் சிறந்ததாய் இருக்கின்றது. யோவானுடையது ஒரு குறுகிய காலத்திற்கே இருந்தது; பிரதான கட்டளையின் ஞானஸ்நானமானது கிறிஸ்துவின் யுகத்திற்கானதாகும். யோவானின் ஞானஸ்நானமானது யோவானால் கொடுக்கப்பட்டது; பிரதான கட்டளையின் ஞானஸ்நானமானது பிதா, குமாரன், பரிசுத்த ஆவியின் நாமத்திலே கொடுக்கப்பட வேண்டியதாகும் (மத். 28:19, 20). பிரதான கட்டளையின் ஞானஸ்நானமானது ஏழு “ஒன்றுகளில்” (எபே. 4:4-6) குறிப்பிடப்பட்டுள்ளது, யோவானுடையது இதில் குறிப்பிடப்படவில்லை.